

مشق

- ۱۔ ذرا سے کی تعریف کریں اور آغا حشر کاشمیری کے چند دیگر ڈراموں کے نام لکھیں۔
- ۲۔ ہدی نے اپنی تعریف میں جو کچھ کہا، اسے اپنے الفاظ میں بیان کریں۔
- ۳۔ شمر نے توفیق سے کیا مطالبہ کیا؟
- ۴۔ مقفی نثر کے کہتے ہیں۔ اس سبق میں سے مقفی نثر کی کم از کم پانچ مثالیں لکھیں۔
- ۵۔ توفیق نے عورت کی تعریف کن جملوں میں کی ہے؟
- ۶۔ درج ذیل الفاظ کے معنی لکھیے۔
سرخ، عداوت، قیس و قال، چست، پایہ نحر، طینت، اثر، جنبش، چرخ، سحاب، تیر۔
- ۷۔ توفیق کے کردار کے بارے میں چند سطور لکھیں۔
- ۸۔ ”شیر ہے کے چال میں ہے“ یہاں شیر بہادر آدمی کے لیے استعارہ ہے۔ استعارے کی تعریف کریں اور مثالیں دیں۔
- ۹۔ اپنے معاشرے اور ماحول کے حوالے سے قلو کے کردار کا تنقیدی جائزہ پیش کریں۔
- ۱۰۔ جب کسی جملے میں دو افعال اکٹھے استعمال ہوں، ان میں ہر دوسرا فعل امدادی فعل کہلاتا ہے۔ امدادی فعل کے استعمال سے جملہ مؤثر اور واضح ہو جاتا ہے۔ جیسے: آجانا، کھالیا، دے دیا، مار ڈالا، سو گیا وغیرہ۔ کوئی سے پانچ جملے لکھ کر ان میں امدادی فعل کی نشاندہی کریں۔

سرگرمی: اساتذہ طلبہ سے اس ڈرامے کے مکالموں کی درست تلفظ کے ساتھ بلند خوانی کروائیں۔

ہدایت برائے اساتذہ: طلبہ کو استعارے کی تعریف مع ارکان، مثالوں کے ذریعے بتائی جائے۔

خواجہ معین الدین



پیدائش: ۱۹۲۴ء

وفات: ۱۹۷۱ء

خواجہ معین الدین حیدر آباد (دکن) میں پیدا ہوئے۔ ابتدائی تعلیم حیدر آباد دکن میں حاصل کی۔ ۱۹۴۹ء میں ہجرت کر کے پاکستان آئے اور کراچی میں سکونت اختیار کی۔ سندھ یونیورسٹی سے ایم۔ اے کا امتحان امتیازی نمبروں سے پاس کرنے کے بعد درس و تدریس کا پیشہ اختیار کیا۔ انھوں نے انتہائی بے سروسامانی کی حالت میں بڑی مشقت کے بعد بچوں کے لیے ایک تعلیمی ادارے کی بنیاد رکھی۔ سکول کے قیام کے لیے چندہ مہم میں انھوں نے ایک ڈراما ”زوال حیدر آباد“ بھیج دیا اور اس کی ساری آمدنی سکول کے لیے وقف کر دی۔ یہیں سے خواجہ معین الدین اور اوروڈراما لازم و ملزوم ہو گئے۔ قیام پاکستان کے بعد اوروڈرامے اور تھیٹر میں ان کا نام بہت نمایاں ہے۔ ان کے ڈراموں میں سماجی طنز، تہذیبی روایات اور تبدیل ہوتے اقدار کی واضح جھلک موجود ہے۔

تصانیف: لال قلعے سے لالوہیت تک، مرزا غالب بندر روڈ پر اور تعلیم بالغاں وغیرہ۔

تعلیم بالغاں

(ایک ایکٹ کا طنزیہ و مزاحیہ کھیل)

کردار جس ترتیب سے اٹیج پڑتے ہیں۔

☆ مولوی صاحب ☆ قصاب

☆ نجام ☆ وکٹوریہ والا

☆ مولوی صاحب کی بیوی (پس پردہ)

مقام: بکرا پیڑھی کراچی کی ایک کچی بستی

سیٹ: ایک جھونپڑی

زمانہ: ۱۹۵۴ء

وقت: صبح

منظر

ایک شکستہ جھونپڑی جس کے دائیں جانب ایک ٹاٹ کا پردہ پڑا ہے جو اس بات کو ظاہر کرتا ہے کہ اندر کی جانب جھونپڑی کا زنا نہ حصہ ہے۔ پردے کے قریب ہی ایک گھڑوچی رکھی ہے، جس پر تین گھڑے رکھے ہیں۔ دو ٹوٹے ہوئے اور ایک ثابت..... ثابت گھڑے پر چاک سے ”یقین محکم“ لکھا ہے۔ دوسرا گھڑا پینڈے اور گٹھے کی جانب سے ٹوٹا ہوا ہے جس پر ”تنظیم“ لکھا ہے اور تیسرا گھڑا ٹکڑے ٹکڑے ہو چکا ہے اور ایک ٹوٹے ہوئے ٹکڑے پر ”اتحاد“ لکھا ہے۔ جھونپڑی کے درمیان میں مدرسے کے اُستاد محبت علی کی چار پائی پڑی ہے۔ جھونپڑی

کے بائیں جانب ایک تختہ سیاہ (بلیک بورڈ) اسٹینڈ پر رکھا ہے، جس پر مندرجہ ذیل عبارت درج ہے:

”مدرسہ تعلیم بالغاں۔ بکرا پیڑھی، میوہ شاہ لائن، کراچی، حکومت اسلامی، پاکستان۔“

صدر مدرس محبت علی۔

پردہ اٹھتا ہے تو ہم دیکھتے ہیں کہ اُستاد محبت علی چار پائی پر بیٹھے ہیں اور ایک ازار بند بن رہے ہیں۔ دائیں جانب قصائی اپنا کندہ اور چھڑے لیے بیٹھا ہے۔ پس منظر سے ایک آواز یہ شعر پڑھتی ہے:

- یقین محکم، عمل پیہم، محبت فاتح عالم

جہاد زندگانی میں یہ ہیں مردوں کی شمشیریں

(آخری مصرع پر قصائی اپنے ہنجرے ایک دوسرے پر گڑ کر تیز کرتا ہے۔)

شمشو نجام: (باہر سے آواز آتی ہے) مولوی صاب، مولوی صاب۔

مولوی: (دروازے کی جانب دیکھتے ہوئے) ارے کون؟

نجام: (اندر آتے ہوئے) میں ہوں مولوی صاحب۔ آپ کا شاگرد شمشیر علی عرف شمشو۔ (نجام اندر آتا ہے، جس کے ہاتھ میں ایک ٹین کا بستہ نما ڈبہ ہے جس پر اس کا نام اس طرح لکھا ہے: ”شمشیر علی“)

مولوی: (پیارے اسے گلے لگاتے ہوئے) ارے شمشو! تو آگیا بیٹے۔ شمشو بیٹے تو نے کہا تھا کہ جمعے کے دن میرے پاس بہت گاہک ہوتے ہیں۔ ہفتے کو بچے کے بال کاٹ دوں گا۔ کاٹ دیے بیٹے۔

نجام: (فخریہ انداز میں) کاٹ دیا ہوں مولوی صاحب۔ انگریزی بال کاٹا ہوں۔

(مولوی صاحب قصائی کی پیٹھ پر ڈنڈا مارتے ہیں)

مولوی: چل بے دھند بند کر اور وہ درخواست پڑھ کر سنا۔

قصاب: کون سی جی! وہ جو حکمہ تعلیم کو لکھوائی تھی؟

مولوی: (اسی غصے میں) ہاں وہی۔

(قصائی برابر رکھے ہوئے رجسٹر میں سے درخواست نکال کر پڑھنا شروع کرتا ہے۔)

سات سو چھاسی بیٹے بنائے۔

قصاب: (ڈنڈا مار کر) ارے وہ تو بسم اللہ کی جگہ کھتا جاتا ہے تاکبخت۔ آگے پڑھ۔
مولوی: (پڑھتے ہوئے) عالی جناب عزت مآب و فضیلت مآب و..... وزیر تعلیم۔

قصاب: (گھبرا کر) ہائیں وزیر تعلیم (ڈنڈا) ارے! وہ وزیر تعلیم ہے نا۔ ہزار دفعہ پڑھا
مولوی: چکا ہوں، واؤ پڑھ کر پڑھ۔ (سمجھاتے ہوئے) دیکھ! واؤ سے ووٹ ہے نا۔
(حجام اور قصائی توجہ سے سنتے ہوئے۔)

ہے!
دو ٹوٹے مولوی: واؤ کا وزیر تعلیم کے آگے لگا دیتے ہیں، تو وزیر تعلیم، وزیر تعلیم بن جاتا ہے۔
جی: (خوش ہو کر) واہ! کیا اللہ کی شان ہے مولوی صاحب۔

مولوی: (ڈنڈا اٹھاتے ہوئے) ہاں! بتاؤں اللہ کی شان۔
(حجام ڈر کر سٹ جاتا ہے۔)

مولوی: چل! آگے پڑھ۔

قصاب: (پڑھتے ہوئے) وزیر تعلیم صاحب دام اقبال ہو ہو ہو۔

مولوی: (ڈنڈا مار کر) ہو ہو ہو۔ یہ ہو ہو ہا ہا ہی ہی کیا کر رہا ہے؟ اسے کوئی ریڈیو پاکستان سمجھ رہا ہے کہ
جہاں اقبال کا نام آیا، شروع ہو گئی قوالی۔ آگے پڑھ۔

قصاب: (پڑھتے ہوئے) دام اقبال! (مشکل سے ادا کرتا ہے) ہم جملہ خورد و کلاں یہاں خیریت سے رہ کر آپ
کی خیریت درگاہ خداوندی سے نیک مطلوب۔

مولوی: ہاں! (ایک دم روک کر) نیک مطلوب کے آگے چاہتا ہوں بھی لکھ دے۔ یہ نہیں سمجھیں گے، تو یہ سمجھ
چاہیں گے۔

قصاب: (لکھتے ہوئے) نیک مطلوب چاہتا ہوں۔

مولوی: آگے پڑھ۔

قصاب: (پڑھتے ہوئے) دیگر کوائف یہ ہیں کہ مدرسے کا کام عہدگی سے چالو ہے۔
مولوی: (روک کر) ہاں۔ یہ جملہ بہت اہم ہے۔ اس کے اوپر انڈر لائن کر دے۔

قصاب: (حیران ہو کر) اوپر انڈر لائن کروں؟

مولوی: (چڑ کر) اور نہیں تو کیا نیچے کرے گا؟

قصاب: (ڈر کر) اچھا اچھا۔ (لائن لگاتے ہوئے) اوپر انڈر لائن۔ مگر چھ ماہ سے تنخواہ نہ ملنے کے سبب مدرسے
کوشاگردوں کا قرضہ ہو گیا ہے۔

(باہر سے خان صاحب کی آواز آتی ہے)

دکٹوریہ والا: (باہر سے آواز) مولی صاحب۔ خومولی صاحب۔

مولوی: (دروازے کی طرف دیکھتے ہوئے) ارے کون؟

قصاب: اجی آپ کا شاگرد چراغ شاہ پکار رہا ہے مولوی صاحب۔

مولوی: (خوش ہو کر) اچھا۔ چراغ شاہ نے میری شاگردی قبول کر لی؟ میں تو پہلے ہی کہتا تھا کہ،

”بابا اگر وزیر بننا ہے تو کم سے کم دستخط کرنا سیکھ لو۔“

قصاب: لیکن مولوی صاحب۔ وہ تو کہتا تھا کہ اب کے میں ایک مہر بنالوں گا مہر۔

مولوی: (بے نیازی سے) ہاں، حکومت کے کام تو مہر سے بھی چل سکتے ہیں لیکن منتخب ہونے کے

بعد دوسروں کی لکھی ہوئی تقریر کو خود پڑھنا پڑتا ہے۔ نہیں تو پبلک پیچان کر نعرے لگا دیتی ہے۔

دکٹوریہ والا: (زور سے آواز دیتا ہے) مولی صاب۔ خومولی صاب۔

مولوی: (چڑ کر) ارے کون کبخت ہے یہ؟

قصاب: ارے اپنا چراغ شاہ مولوی صاحب۔ پھو (حجام اور قصائی آواز دیتے ہیں)

حجام اور قصاب: ارے آ جا پھو۔ کیا باہر کھڑا مولی صاحب مولی صاحب کر رہا ہے۔

(خان صاحب و کنواریہ والا) دائیں جانب کے دنگ سے داخل ہوتا ہے بنیان اور شلواری پہنے ہوئے ہے۔ ہاتھ میں تھپی ہے۔ اندر داخل ہوتے ہی دوبار تھپی ہوا میں جھاڑتا ہے۔ تھپی سے چٹا چٹا کی آوازیں نکلتی ہیں)

(حجام اور قصائی ڈر کر مولوی صاحب کے پیچھے آ جاتے ہیں مولوی صاحب بھی خوفزدہ ہو کر اپنے پیر چار پائی کے اوپر کر لیتے ہیں)

(ڈرتے ڈرتے) کیا بات ہے پھو بیٹے۔ آج اتنے دنوں کے بعد مدر سے آئے ہو اور وہ بھی بغیر کتوں کے اور یہ ہاتھ میں تھپی کیوں ہے بیٹے؟

(غصے میں تھپی جھاڑ کر) خوشی نہیں ہوگا تو کیا ہوگا۔ پیسہ لے کے بیس دن ہو گیا۔ دیئے کا نام نہیں لیتا۔ خوشی نہیں ہوگا تو اور کیا ہوگا؟

مولوی صاحب۔ یہ تھپی ہوتی بہت بُری چیز ہے۔ اس سے تو بڑے بڑے شیر بھی سیدھے ہو جاتے ہیں۔ (حجام کو ڈنڈا مارتے ہوئے) ارے چپ رہ کبخت (خان صاحب سے) ارے پھو۔ میں نے تجھ سے بیس روپے ادھار لیے تھے۔ دس روپے تو واپس کر چکا ہوں (گواہی کے طور پر حجام اور قصائی کو دیکھتے ہیں)

(گواہی دیتے ہوئے) ہاں ہاں ہمارے سامنے دیئے ہیں۔ (تھپی جھاڑ کر) خوباتی دس کا کیا ہوگا۔

(مولوی سے) ہاں باقی دس کا کیا ہوگا۔ جواب دو۔

ارے پھو۔ جب حکومت نے ہماری گرانٹ آدمی کر دی ہے تو میں تیرے پورے پیسے کیسے دے سکتا ہوں۔

(کنواریہ والا زمین پر بیٹھتا ہے کہ یکا ایک اندر سے مولوی صاحب کی بیوی کی آواز آتی ہے)

(اندر سے) سب۔ یہ گھوڑا کس کا ہے، جی کی جگہ کھائے جا رہا ہے۔

مولوی:

(چونک کر) ارے رے رے۔ ارے و کنواریہ کہاں چھوڑا۔ تیرا گھوڑا میری جگہ کھا رہا ہے۔ (دو ڈنڈے رسید کرتا ہے) بھاگ۔ ارے بھاگ۔

(کنواریہ والا ڈنڈے کھا کر باہر بھاگتا ہے۔ قصائی اور حجام ہنستے ہنستے لوٹ لوٹ ہو جاتے ہیں۔ (ہنستے ہوئے) مان گئے مولی صاحب مان گئے آپ کو۔

قصاب:

(ہنستے ہوئے) مان گئے ایمان سے۔

حجام:

(خود بھی خوش ہوتے ہوئے) کیا بات ہے! کیا بات ہے! میں نے کوئی کارنامہ کیا ہے؟

مولوی:

(ہنستے ہوئے) اجی بہت بڑا کارنامہ۔

قصاب:

(خوش ہو کر) اجی سستی ہو (بیوی کو آواز دیتے ہیں) میں نے ایک کارنامہ کیا ہے (حجام اور قصائی سے) ذرا زور سے بولو بچے کا ماموں بھی آیا ہوا ہے۔

مولوی:

(ہنستے ہوئے) اجی قرض خواہ کو بھگانے کی ترکیب تو کچھ آپ ہی کو آتی ہے۔

قصاب:

(غصے میں دونوں کو ایک ایک ڈنڈا رسید کرتے ہوئے) چپ۔ چپ۔ کم بختوں نے قرض لینا بھی مشکل کر دیا۔ ارے بابا میں ایک غریب آدمی ہوں۔ میں نے قرض لیا تو کیا ہوا۔ آج کل تو بڑی بڑی حکومتیں قرض لیتی ہیں۔

مولوی:

(توجہ ہٹانے کے لیے خود بخود درخواست پڑھنے لگتا ہے) چھ ماہ سے تنخواہ نہ ملنے کے سبب مدر سے شاگردوں کا قرضہ ہو گیا ہے۔

قصاب:

(غملگن ہو کر اپنے آپ سے) اور اب تو یہ حالت ہو گئی ہے کہ شاگردو استاذ کو تھپی دکھانے لگے ہیں

مولوی:

(لکھتے ہوئے دہراتا ہے) تھپی دکھانے لگے ہیں۔

قصاب:

(چونک کر) ارے کاٹ۔ کاٹ۔

مولوی:

(حجام جو قینچی سے اپنی مونچھیں ٹھیک کر رہا ہے گھبرا کر وہ ازار بند جو مولوی صاحب بن رہے تھے سے کاٹ دیتا ہے)

مولوی: (تڑپ کر) ہے ہے ہے۔ ارے جملہ کاٹنے کو کہا تھا، ازار بند کاٹ دیا۔ دن بھر کی محنت اور چھ آنے کا ستیاناس کر دیا۔

(مولوی صاحب ڈنڈا اٹھا کر جام کو مارنا چاہتے ہیں وہ قینچی پیٹ کی طرف کر دیتا ہے۔ پلٹ کر قصاب کو مارنا چاہتے ہیں وہ مٹھرا اٹھا لیتا ہے۔ مولوی صاحب ڈر کر ڈنڈا رکھ دیتے ہیں اور پیار سے کہتے ہیں)

مولوی: (حجام سے) رکھ دو بیٹا۔ رکھ دو۔ یہ تیز ہتھیار ہیں نا۔ ان کا کھیل اچھا نہیں ہوتا جیسے۔ رکھ دو۔ شاباش۔

(حجام مولوی صاحب کے نرم رویہ کو دیکھ کر قینچی نیچے رکھ دیتا ہے)

مولوی: (قصاب سے) دیکھ خلیفہ نے ہتھیار رکھ دیے ہیں تم بھی رکھ دو۔ یہ تیز ہتھیار ہیں نا بیٹے ہاتھ وا تھ کرٹ جائے گا۔ خون نکل آئے گا نا۔ رکھ دو۔ شاباش۔ (قصاب، حجام کی دیکھا دیکھی خود بھی چھرا کندے پر رکھ دیتا ہے)

مولوی: (قصاب کے دو ڈنڈے زوردار لگاتے ہیں) رکھ رکھ۔ کبخت کہیں کے۔ کوئی قینچی دکھا رہا ہے۔ کوئی چھرا دکھا رہا ہے۔ کوئی قچی دکھا رہا ہے۔ مدرسہ تعلیم بالغاں کیا ہوا اچھی خاصی ایسٹ پاکستان کی اسمبلی بنا رہے ہیں۔

(قصاب دو ڈنڈوں کی ضرب سے غصے میں آ جاتا ہے)

مولوی: چل آگے پڑ۔

قصاب: (غصے میں) شاگردوں کا قرضہ ہو گیا ہے۔ بس یہیں تک لکھائے تھے۔

مولوی: تو آگے لکھ۔

قصاب: (غصے میں) بولیے۔

مولوی: (لکھاتے ہوئے) جناب والا۔

قصاب: (غصے میں جیسے ڈانٹ رہا ہو) جناب والا۔

(مولوی صاحب ڈنڈا اٹھانا چاہتے ہیں قصاب تیزی سے خود ڈنڈا اٹھا لیتا ہے)

مولوی: (بے بسی سے ڈنڈے کو دیکھتے ہوئے) ارے عاجزی سے لکھو بیٹا۔ عاجزی سے لکھو۔ مجھے چتھے مہینے سے تنخواہ نہیں ملی نا۔ (پیار سے) عاجزی سے لکھو بیٹا۔

(قصاب، مولوی صاحب کے رویہ سے نرم پڑ کر ڈنڈا رکھ دیتا ہے)

مولوی: (ڈنڈا اٹھا کر) عاجزی سے لکھ (ڈنڈا) سے لکھ (دوسرا ڈنڈا)

(قصاب تڑپ کر رونے لگتا ہے)

مولوی: جناب والا

قصاب: (ہچکیاں لیتے ہوئے) جنا..... ب..... والا۔

مولوی: ارے رو رہا ہے کیوں؟

قصاب: عاجزی سے لکھ رہا ہوں نا مولوی صاحب۔ عاجزی سے لکھ رہا ہوں۔

مولوی: تیری عاجزی کے قربان۔ پڑھنے والوں کے دل ٹکڑے ٹکڑے ہو جائیں گے۔ لکھو۔ جناب والا۔

قصاب: (لکھتے ہوئے) جناب والا۔

(مولوی صاحب لکھواتے ہیں۔ قصاب دہراتا جاتا ہے)

مولوی: گزشتہ سال..... حکومت کے رحم و کرم سے..... ازاراہ مرحمت۔

قصاب: (لکھتے ہوئے) ازاراہ مرحمت۔

مولوی: مرحمت نہیں۔ مرحمت۔ مرحمت (”ح“ کے مخرج کو واضح کرتے ہوئے)

حجام: (قصائی کو سمجھاتے ہوئے) مرحمت۔ مرحمت (اپنے گلے کی طرف اشارہ کرتا ہے)

قصاب: (لکھتے ہوئے) ازاراہ مرحمت.....

مولوی: (لکھاتے ہوئے) مدرسہ تعلیم بالغاں کے لیے..... ایک دری..... ایک چھتری.....

ایک بلاک بورڈ (بلیک بورڈ)..... ایک لکڑی کا صندوق.....

(لکھتے ہوئے) ایک لکڑی کا صندوق۔

(چھ کرکھنی کی آئینہ دیکھ رہے ہیں۔ صندوق صواب سے لکھ رہے ہیں)

صاحب (آواز دہراتے ہیں)

(گجڑ کر) صندوق صواب سے ہے مولوی صاحب۔

صواب سے ہے؟

صواب سے ہے۔

ارے وہ ساگوان کا ہے نا۔ میں بھی ہمیشہ سے یہی غلطی کرتا آیا تھا۔ خدا سلامت رکھے۔ ایک دن انسپکٹر آف سول معائنے کے لیے تشریف لائے تو انہوں نے میری یہ غلطی درست کی۔

(حیران ہو کر) کوئی غلطی؟

میں۔ ساگوان کا صندوق "س" سے لکھنا چاہیے۔

(مشکل اڑاتے ہوئے) ہوں۔ ساگوان کا صندوق "س" سے اور شیشم کاشی.....

(جملہ پورا نہیں ہو پاتا کہ مولوی صاحب کا ڈنڈا پڑتا ہے)

کیوں؟ شیشم کاشین سے نہیں ہو سکتا؟ ارے جو انسپکٹر صاحب چاہے وہی ہو سکتا ہے سمجھا؟

(چوت پر تڑپ کر) ہو سکتا ہے۔ ہو سکتا ہے۔

(توجہ دلانے کے لیے لکھتے ہوئے) ایک لکڑی کا "س" سے صندوق.....

ونیز۔

انٹس

(پہلے منہ گول کرتے ہیں پھر جبرے پھیلا کر)

(نقل کرتے ہوئے)..... نیز۔

ہاں شاہاش، وہ کیہ جام کو نقل ہے تیرے کو نہیں ہے۔

Not For Sale

(لکھتے ہوئے) ونیز۔

(لکھتے ہوئے) تین گھرے..... مسی اتحاد..... تنظیم..... اور یقین محکم عطا کیے گئے تھے

..... (اٹھ کر گھڑوں کی طرف جاتے ہیں) سودرے کے ناہنجار طالب علموں نے..... آپس میں لڑ جھگڑ کر..... اتحاد کے ٹکڑے ٹکڑے کر دیئے ہیں۔ (ٹوٹا ہوا گھڑا اٹھا کر دکھاتے ہیں جس پر چاک سے "اتحاد" لکھا ہے)

مولوی صاحب۔ یہ اتحاد کے ٹکڑے ٹکڑے کس نے کیے مولوی صاحب۔

ہائیں۔ خود ہی توڑ کر پوچھ بھی رہا ہے۔ ارے کر مند رکا تو نہیں ہے؟

(خبر سے سینے پر ہاتھ مار کر) اجی میں تو بانس بریلی کا ہوں۔ بانس بریلی کا۔

(چڑانے کے انداز میں نقل کرتے ہوئے) اجی میں تو بانس بریلی کا ہوں، بانس بریلی کا کھاتے

پاکستان کا۔ گاتے بانس بریلی کا۔ آج جس کو دیکھو کوئی سندھی ہے، کوئی پنجابی ہے۔ کوئی بلوچی

ہے، کوئی پٹھان ہے۔ ہر شخص اپنی ڈیڑھ اینٹ کی مسجد الگ بنا رہا ہے اور لائق شاگرد پوچھ رہے ہیں

کہ اتحاد کے ٹکڑے ٹکڑے کس نے کئے مولوی صاحب؟ ارے ٹکڑے ٹکڑے تو تمہارے ہونے

تھے کم بختو۔

(شرمندہ ہو کر لکھنے لگتا ہے) اتحاد کے ٹکڑے ٹکڑے کر دیے ہیں۔

(دوسرا گھڑا اٹھاتا ہے جس پر "تنظیم" لکھا ہے) تنظیم کا گھڑا غائب اور پینڈے میں سوراخ ہو گیا

ہے۔ (گھڑے کا ٹکڑا اور پینڈا دکھاتے ہوئے)

(اس عرصے میں جام بیڑی جلا کر پینے لگتا ہے)

(بیڑی پیتے ہوئے) خیر یہ اتحاد کے تو ٹکڑے ٹکڑے ہو گئے تھے۔ پر یہ تنظیم کا گھڑا کس نے غائب

کیا مولوی صاحب؟

(بیڑی پیتے دیکھ کر) ہائیں۔ مدر سے میں بیٹھ کر بیڑی پی رہا ہے۔ بجھا بیڑی۔ بجھا (جام بیڑی

Not For Sale

والا ہاتھ پیچھے کر لیتا ہے اور پیٹھ مولوی صاحب کی طرف)

مولوی: اوہو ہو۔ ادب ہو رہا ہے۔ مولوی صاحب سے بیڑی چھپا رہے ہیں۔ (ہاتھ سے بیڑی چھین کر) آج شاگرد مدرسے میں پیٹھ کر بیڑی پیتے ہیں۔ چڑا اسی افسروں سے ماچس مانگتے ہیں۔ افسر رشوت لیتے ہیں۔ لیڈر قوم کو دھوکا دیتے ہیں اور لائق شاگرد پوچھتے ہیں ”یہ تنظیم کا گلا کس نے غائب کیا مولوی صاحب“ ارے گلے تو تمہارے غائب ہونے تھے کم بختو۔

(لکھواتے ہوئے) لے دے کے..... ایک یقین محکم رہ گیا ہے..... جس پہ کام چالو ہے..... اگر..... اتحاد اور تنظیم سے..... اب بھی سبق نہ لیا گیا..... تو یہ قوم..... یقین محکم کا بھی..... وہی حشر کر دے گی۔

مشق

- ۱۔ درج ذیل سوالات کے مختصر جوابات لکھیں۔
 - (۱) مولوی صاحب قرض کیوں واپس نہ کر سکے؟
 - (ب) مولوی صاحب نے اتحاد کے کلوے ہونے کی کیا وجوہات بتائیں؟
 - (ج) مدرسہ تعلیم بالغاں کہاں واقع تھا؟
 - (د) اس اقتباس میں وزیروں پر کیا طعن کیا گیا ہے؟
 - (ه) مولوی صاحب کس محکمہ کے نام درخواست لکھوا رہے تھے؟
- ۲۔ جملے بنائیں۔

سر پہ چڑھنا۔ رحم و کرم پر ہونا۔ ستیا ناس کرنا۔ ازراہ رحمت۔ آسمان سر پر اٹھانا۔

Not For Sale

۳۔ متن کے مطابق خالی جگہ پُر کریں۔

(۱) دیکھ..... نے ہتھیار رکھ کر دیے ہیں، تم بھی رکھ دو۔

(ب) چڑا سی..... سے ماچس مانگتے ہیں۔

(ج) کوئی چھرا دکھا رہا ہے کوئی..... دکھا رہا ہے۔

(د) ہے ہے ہے۔ ارے! جملہ کاٹنے کو کہا تھا..... کاٹ دیا۔

(د) مدرسے کو شاگردوں کا..... ہو گیا ہے۔

۴۔ مکالمہ نگاری کی تعریف کیجیے نیز استاد اور شاگرد کے درمیان، بے ہنگم ٹریفک سے پیدا ہونے والے مسائل پر مکالمہ تحریر کریں۔

۵۔ محاورے کی تعریف کریں اور کوئی سے پانچ محاورے لکھیں۔

انشائیہ:

انشائیہ ایک شخصی صنف ادب ہے۔ انشائیہ نگاری ذات کو اس صنف میں مرکزیت حاصل ہوتی ہے۔ انشائیہ نگار اپنی ذات کے حوالے سے مختلف اسلوب میں اشیا کے بارے میں اپنا فلسفیانہ نقطہ نظر واضح کرتا جاتا ہے۔

یعنی ”انشائیہ“ ایک داخلی، ذاتی اور ایسی موضوعی (جس کا کوئی موضوع عنوان ہوتا ہے) تحریر ہے جس کا اسلوب اور بیان کسی خارجی مقصد کا تابع (مطیع، فرمانبردار) نہیں بلکہ لکھنے والے کی شخصیت، اس کی زندگی کے مجموعی تصور اور انفرادی احساس کا اظہار ہے۔ عام مضمون نویسی کے برعکس انشائیہ کا لہجہ، سادہ، بے تکلف اور گہریلو ہوتا ہے۔ ایک مغربی نقاد کے مطابق:

”انشائیہ نگاری ذاتی آزاد خیالی کا نام ہے۔“

سرسید کے بعد انشائیہ لکھنے والوں میں حالی، شبلی، آزاد، شرر، سجاد حیدر، یلدرم، نذیر احمد، فرحت اللہ بیگ، رشید احمد صدیقی، مشکور حسین یاد اور وزیر آغا کے نام اہم ہیں۔

ہدایت برائے اساتذہ: اس ڈرامے کو کلاس روم میں سٹیج کروانے کی کوشش کریں۔

Not For Sale